

أَيْتَنَا عَجِيبًا ⑨ إِذَا وَيْلَةُ الْفِتْيَةِ إِلَى الْكَهْفِ فَقَالُوا سَرَبَنَا
أَيْتَنَا مِنْ لَدُنْكَ رَحْمَةً وَهَيْئَى لَنَا مِنْ أَمْرِنَا رَشْدًا ⑩
فَضَرَبُنَا عَلَى أَذَانِهِمْ فِي الْكَهْفِ سِتِينَ عَدَدًا ⑪
ثُمَّ بَعْثَنَاهُمْ لَنَعْلَمَ أَيُّ الْحُزْبَيْنِ أَحْضَى لِمَا لَبَثُوا أَمَدًا ⑫
نَحْنُ نَقْصُ عَلَيْكَ نَبَاهُمْ بِالْعَقْطَ إِنَّهُمْ فِتْيَةٌ أَمْنَوْا بِرَبِّهِمْ

[۸] جب وہ چند نوجوان غار میں پناہ گزیں ہوئے اور انہوں نے کہا کہ ”اے پروردگار، ہم کو اپنی رحمت خاص سے نواز اور ہمارا معاملہ درست کر دے“، تو ہم نے انھیں اُسی غار میں تھپک کر سالہا سال کے لیے گھری نیند سلا دیا، پھر ہم نے انھیں اٹھایا تاکہ دیکھیں اُن کے دو گروہوں میں سے کون اپنی مدت قیام کا ٹھیک شمار کرتا ہے ؟
ہم ان کا اصل قصہ تمہیں سناتے ہیں۔ [۹] وہ چند نوجوان تھے جو اینے رب یہ ایمان لے آئے تھے اور

یادگار میں لگایا گیا تھا۔ مولانا ابوالکلام آزاد نے اپنی تفسیر ”ترجمان القرآن“ میں پہلے معنی کو ترجیح دی ہے اور یہ خیال ظاہر کیا ہے کہ یہ مقام وہی ہے جسے باخیل کی کتاب یشوع (باب ۱۸۔ آیت ۲۷) میں رقم یار قم کہا گیا ہے۔ پھر وہ اسے نبیوں کے مشہور تاریخی مرکز پیرا کا قدیم نام قرار دیتے ہیں۔ لیکن انہوں نے اس بات پر غور نہیں فرمایا کہ کتاب یشوع میں رقم یار قم کا ذکر بنی بنیامین کی میراث کے سلسلے میں آیا ہے اور خود اسی کتاب کے بیان کی رو سے اس قبیلے کی میراث کا علاقہ دریائے اردن اور محروط کے مغرب میں واقع تھا جس میں پیرا کے ہونے کا کوئی امکان نہیں۔ پیرا کے ہندو رجس علاقے میں پائے گئے ہیں اس کے اور بنی بنیامین کی میراث کے درمیان تو یہ وادا اور ادومیہ کا پورا علاقہ حائل تھا۔ اسی بناء پر جدید زمانے کے محققین آثار قدیمہ نے یہ بات مانتے میں سخت تأمل کیا ہے کہ پیرا اور قم ایک چیز ہیں (ملحظہ ہوانا یکلوپیڈیا برلنیکا طبع ۱۹۳۶ء، جلد ۷ ص ۲۵۸)۔ ہمارے نزد یہک صحیح بات یہی معلوم ہوتی ہے کہ رقم یار قم سے مراد کتبہ ہے۔

[۸] یعنی کیا تم اس خدا کی قدرت سے، جس نے زمین و آسمان کو پیدا کیا ہے، اس بات کو کچھ بعد سمجھتے ہو کہ وہ چند آدمیوں کو دو برس تک سلاجے رکھے اور پھر ویسا ہی جوان و تدرست بگاٹھائے جیسے وہ سوئے تھے؟ اگر سورج اور چاند اور زمین کی تخلیق پر تم نے کہ ابھی تک تمہارے گز خدا کے تک خدا کر لے کوئا رامشکا کام ہے

[۹] اس قصے کی قدیم ترین شہادت شام کے ایک عیسائی پادری جیس سروجی کے مواعظ میں پائی گئی ہے جو سریانی زبان میں لکھے گئے تھے۔ یہ شخص اصحاب بہف کی وفات کے چند سال بعد ۳۵۲ء میں پیدا ہوا تھا اور اس نے ۷۳ء کے لگ بھگ زمانے میں اپنے یہ مواعظ مرتب کیے تھے۔ ان مواعظ میں وہ اس پورے واقعے کو بڑی تفصیل کے ساتھ بیان کرتا ہے۔ یہی سریانی روایت ایک طرف ہمارے ابتدائی دور کے مفسرین کو پہنچی ہے ابن جریر طبری نے مختلف سندوں کے ساتھ اپنی فقیر میں نفل کیا ہے، اور دوسرا طرف یورپ پہنچی جہاں یونانی اور لاطینی زبانوں میں اس کے ترجمے اور خلاصے شائع ہوئے۔ گین نے اپنی کتاب ”تاریخ زوال و سقوط دولت روم“ کے باب ۳ میں ”سات سو نے والوں“ (Seven Sleeper) کے عنوان کے تحت ان مأخذ سے اس قصے کا جو خلاصہ دیا ہے وہ ہمارے مفسرین کی روایات سے اس قدر ملتا جلتا ہے کہ دونوں قصے قریب قریب ایک ہی مأخذ سے مأخوذ معلوم ہوتے ہیں۔ مثلاً جس

وَزُدْنَهُمْ هُدًىٰ ﴿٤﴾ وَرَبُطَنَا عَلَىٰ قُلُوبِهِمْ إِذْ قَامُوا فَقَالُوا رَبُّنَا
رَبُّ السَّهُوٰتِ وَالْأَرْضِ لَنْ نَدْعُوْا مِنْ دُونِهِ إِلَهًا لَقَدْ
قُلْنَا إِذَا شَطَطاً ﴿٥﴾ هُوَلَاءُ قَوْمًا اتَّخَذُوا مِنْ دُونِهِ إِلَهًا
لَوْلَا يَأْتُونَ عَلَيْهِمْ بِسُلْطَنٍ بَيْنِ ظَلَمٍ مِمَّنْ أَفْتَرَى

ہم نے ان کو ہدایت میں ترقی بخشی تھی۔ [۱۰] ہم نے ان کے دل اس وقت مضبوط کر دیے جب وہ اٹھے اور انہوں نے اعلان کر دیا کہ ”ہمارا رب تو بس وہی ہے جو آسمانوں اور زمین کا رب ہے۔ ہم اسے چھوڑ کر کسی دوسرے معبد کو نہ پکاریں گے۔ اگر ہم ایسا کریں تو بالکل بے جابات کریں گے۔“ پھر انہوں نے آپس میں ایک دوسرے سے کہا) ”یہ ہماری قوم تو رب کائنات کو چھوڑ کر دوسرے خدا بنا بیٹھی ہے۔ یہ لوگ ان کے معبدوں ہونے پر کوئی واضح دلیل کیوں نہیں لاتے؟ آخراں شخص

بادشاہ کے ظلم سے بھاگ کر اصحاب کہف غار میں پناہ گزیں ہوئے تھے ہمارے مفسرین اس کا نام دیقیوس یاد قیانوس یا دیقیوس بتاتے ہیں اور گین کہتا ہے کہ وہ قیصر ڈیسیس (Decius) تھا۔ جس شہر میں یہ واقع ہیش آیا اس کا نام ہمارے مفسرین افسس یا افسوس لکھتے ہیں، اور گین اس کا نام افسس (Ephesus) بتاتا ہے جو ایشیائے کوچ کے مغربی ساحل پر رومیوں کا سب سے بڑا شہر اور مشہور بندرگاہ تھا، پھر جس بادشاہ کے عہد میں اصحاب کہف جا گئے اس کا نام ہمارے مفسرین تینہ وسیس لکھتے ہیں اور گین کہتا ہے کہ ان کے بعث کا واقعہ قیصر تھیوڈو سیس (Theodosus) ثانی کے زمانے میں پیش آیا جرومی سلطنت کے عیسائیت قبول کر لینے کے بعد ۳۰۸ سے ۳۵۰ تک روم کا قیصر رہا۔ دونوں بیانات کی مماثلت کی حد یہ ہے کہ اصحاب کہف نے بیدار ہونے کے بعد اپنے جس رفتی کو کھانا لانے کے لیے شہر بیجا تھا اس کا نام ہمارے مفسرین جامبلچس بتاتے ہیں اور گین اسے جامبلچس (Jamblichus) لکھتا ہے۔ قصہ کی تفصیلات دونوں روایتوں میں یکساں ہیں۔ {ان کی رو} سے غار میں ان لوگوں کے رہنے کی مدت تقریباً ۱۹۶۱ سال ملتی ہے۔

بعض مستشرقین نے اس قصہ کو قصہ اصحاب کہف کا متراوہ مانے سے اس بنا پر انکار کیا ہے کہ آگے قرآن ان کے قیام غار کی مدت ۳۰۹ سال بیان کر رہا ہے۔ لیکن اس کا جواب ہم نے حاشیہ ۲۵ میں دے دیا ہے۔

اس سریانی روایت اور قرآن کے بیان میں کچھ جزوی اختلافات بھی ہیں جن کو بنیاد بنا کر گین نے نبی ﷺ پر ”جهالت“ کا الزام لگایا ہے، حالانکہ جس روایت کے اعتبار پر وہ اتنی بڑی جسارت کر رہا ہے اس کے متعلق وہ خود مانتا ہے کہ وہ اس واقعے کے میں چالیں سال بعد شام کے ایک شخص نے لکھی ہے اور اتنی مدت کے اندر زبانی روایات کے ایک ملک سے دوسرے ملک تک پہنچنے میں کچھ نہ کچھ فرق ہو جایا کرتا ہے۔ اس طرح کی ایک روایت کے متعلق یہ خیال کرنا کہ وہ حرف صحیح ہے اور اس سے کسی جز میں اختلاف ہو نالازماً قرآن ہی کی غلطی ہے، صرف انہوں نے دھرم اور گوئی کو زیر دیتا ہے جو نہ ہی تھسب میں عقل کے معمولی تقاضوں تک کو نظر انداز کر جاتے ہیں۔

[۱۰] یعنی جب وہ سچے دل سے ایمان لے آئے تو اللہ نے ان کی ہدایت میں اضافہ کیا اور ان کو یہ توفیق بخشی کہ حق اور صداقت پر ثابت قدم رہیں، اور اپنے آپ کو خطرے میں ڈال لینا گوارا کر لیں مگر باطل کے آگے سرمنہ جھکائیں۔ روایات سے معلوم ہوتا ہے کہ یہ نوجوان ابتدائی دور سے پیر و ان سمع میں سے تھے اور رومی سلطنت کی رعایا تھے جو اس وقت مشرک تھی اور اہل تو حیدر کی سخت دشمن ہو رہی تھی۔

عَلَى اللَّهِ كَذِبًا هُوَ إِذَا عَذَّلَتْهُو هُمْ وَمَا يَعْبُدُونَ إِلَّا اللَّهُ
فَأَوْإِلَى الْكَهْفِ يَنْشُرُ لَكُمْ رَبِّكُمْ مَنْ رَحِمَتْهُ وَيَهْيَى لَكُمْ
مِنْ أَمْرِكُمْ مِرْفَقًا ۝ وَتَرَى الشَّمْسَ إِذَا اطَّلَعَتْ تَزُورُ عَنْ
كَهْفِهِمْ ذَاتَ الْيَمِينِ وَإِذَا أَغْرَبَتْ تَقْرِصُهُمْ ذَاتَ الشَّمَائِلِ
وَهُمْ فِي فَجُوَّةٍ مِنْهُ طَلِكَ مِنْ أَيْتِ اللَّهِ طَمَنْ يَهْدِ اللَّهُ
فَهُوَ الْمُهْتَدِ ۝ وَمَنْ يُضْلِلُ فَلَنْ تَجِدَ لَهُ وَلِيًّا مُرْشِدًا ۝

سے بڑا ظالم اور کون ہو سکتا ہے جو اللہ پر جھوٹ باندھے؟ اب جب کہ تم ان سے اور ان کے معبود ان غیر اللہ سے بے تعلق ہو چکے ہو تو چلو اب فلاں غار میں چل کر پناہ لو۔ [۱۱] تمہارا رب تم پر اپنی رحمت کا دامن وسیع کرے گا اور تمہارے کام کے لیے سروسامان مہیا کر دے گا۔

تم انھیں غار میں دیکھتے ہیں [۱۲] تو تمہیں یوں نظر آتا کہ سورج جب نکلتا ہے تو ان کے غار کو چھوڑ کر دائیں جانب چڑھ جاتا ہے اور جب غروب ہوتا ہے تو ان سے فتح کر بائیں جانب اتر جاتا ہے اور وہ ہیں کہ غار کے اندر ایک وسیع جگہ میں پڑے ہیں۔ یہ اللہ کی نشانیوں میں سے ایک ہے، جس کو اللہ ہدایت دے وہی ہدایت پانے والا ہے اور جسے اللہ بھتنا دے اس کے لیے تم کوئی ولی مرشد نہیں پاسکتے ہیں

[۱۱] جس زمانے میں ان خدا پرست نوجوانوں کو آبادیوں سے بھاگ کر پیاروں میں پناہ لینی پڑی تھی اُس وقت شہر افسوس ایشیائے کوچک میں بت پرستی اور جادوگری کا سب سے بڑا مرکز تھا۔ وہاں ڈانشادیوی کا ایک عظیم الشان مندر تھا جس کی شہرت جنم دنیا میں پھیلی ہوئی تھی اور دُر دُور سے لوگ اس کی پوجا کے لیے آتے تھے۔ وہاں کے جادوگر، عامل، فال گیر اور تعویذ نویس دنیا بھر میں مشہور تھے۔ شام و فلسطین اور مصر تک ان کا کاروبار چلتا تھا اور اس کا رو بار میں یہودیوں کا بھی اچھا خاصہ تھا جو اپنے فن کو حضرت سلیمان کی طرف منسوب کرتے تھے (ملاحظہ ہوا نیکل یونیورسٹی آف بیلیکل لٹریچر۔ عنوان Ephesus)۔ شرک اور اوہام پرستی کے اس ماحول میں خدا پرستوں کا جو حال ہو رہا تھا اس کا اندازہ اصحاب کہف کے اُس فقرے سے کیا جاسکتا ہے، جو اگلے رکوع میں آ رہا ہے، کہ ”اگر ان کا با تھم پر پڑ گیا تو بس ہمیں سنگار ہی کرداریں گے یا پھر زبردستی اپنی ملت میں واپس لے جائیں گے۔“

[۱۲] فتح میں یہ ذکر چھوڑ دیا گیا کہ اس قرارداد بآہمی کے مطابق یہ لوگ شہر سے نکل کر پیاروں کے درمیان ایک غار میں جا چکے تاکہ سنگار ہونے یا ارتاد پر مجبور کیے جانے سے فتح جائیں۔

[۱۳] یعنی ان کے غار کا دہانہ شمال کے رخ تھا جس کی وجہ سے سورج کی روشنی کسی موسم میں بھی اندر نہ پہنچتی تھی اور باہر سے گزرنے والا یہ نہ دیکھ سکتا تھا کہ اندر کون ہے۔

وَتَحْسِبُهُمْ أَيْقَاظًا وَهُمْ رُقُودٌ فَلَا يُنْقِلُهُمْ ذَاتُ الْيَمِينِ
وَذَاتُ الشَّمَاءِ فَلَا يُنْكِبُهُمْ بَاسْطُ ذِرَاعِيهِ إِلَوْصِيدِ طَلْوَ
أَطْلَعْتَ عَلَيْهِمْ لَوْلَيْتَ مِنْهُمْ فِرَارًا وَلَمْلِنْتَ مِنْهُمْ رُعْبًا ۱۴
وَكَذَلِكَ بَعْثَنْهُمْ لِيَتَسَاءَلُوا بَيْنَهُمْ قَالَ قَائِلٌ مِنْهُمْ
كَمْ لَيْشْتُمْ قَالُوا لَيْشْنَا يَوْمًا وَبَعْضَ يَوْمٍ قَالُوا رَبُّكُمْ
أَعْلَمُ بِمَا لَيْشْتُمْ قَابْعَثُوا أَحَدَكُمْ بِوَرِقْكُمْ هَذِهِ إِلَى
الْمَدِينَةِ فَلَيْنَظُرْ أَيْهَا آزْكِي طَعَامًا فَلَيَأْتِكُمْ بِرِزْقٍ
مِنْهُ وَلَيَتَلَظُفُ وَلَا يُشْعِرَنَ بِكُمْ أَحَدًا ۱۵ إِنَّهُمْ

تم اخیں دیکھ کر یہ سمجھتے کہ وہ جاگ رہے ہیں، حالانکہ وہ سور ہے تھے۔ ہم اخیں دیکھ بانیں کروٹ دلواتے رہتے تھے۔ [۱۳] اور ان کا گٹنا گار کے دہانے پر ہاتھ پھیلائے بیٹھا تھا۔ اگر تم کہیں جھاک کر اخیں دیکھتے تو ائے پاؤں بھاگ کھڑے ہوتے اور تم پران کے نظارے سے دہشت بیٹھ جاتی۔ [۱۴]

اور اسی عجیب کرشمے سے ہم نے اخیں اٹھا بٹھایا تاکہ ذرا آپس میں پوچھ گکھ کریں۔ ان میں سے ایک نے پوچھا ”کہو کتنی دریاں حال میں رہے؟“ دوسروں نے کہا ”شاید دن بھر یا اس سے کچھ کم رہے ہوں گے۔“ پھر وہ بولے ”اللہ ہی بہتر جانتا ہے کہ ہمارا کتنا وقت اس حالت میں گزرا۔ چلو، اب اپنے میں سے کسی کو چاندی کا یہ سکھ دے کر شہر بھیجیں اور وہ دیکھے کہ سب سے اچھا کھانا کہاں ملتا ہے۔ وہاں سے وہ کچھ کھانے کے لیے لائے۔ اور چاہیے کہ ذرا ہوشیاری سے کام کرے، ایسا نہ ہو کہ وہ کسی کو ہمارے یہاں ہونے سے خبردار کر بیٹھے۔ اگر کہیں ان لوگوں کا ہاتھ ہم پر

[۱۳] یعنی اگر باہر سے کوئی جھاک کر دیکھتا بھی تو ان سات آدمیوں کے وقت فوت کروئیں لیتے رہنے کی وجہ سے وہ یہی گمان کرتا کہ یہ بس یونہی لیٹھے ہوئے ہیں، سوئے ہوئے نہیں ہیں۔

[۱۴] یعنی پہاڑوں کے اندر ایک اندر ہیرے غار میں چند آدمیوں کا اس طرح موجود ہونا اور آگے گئے کا بیٹھا ہونا ایک ایسا دہشت ناک منظر پیش کرتا کہ جھاگنے والے ان کوڈا کوکھ کر بھاگ جاتے تھے، اور یہ ایک برا سبب تھا جس کی وجہ سے ان لوگوں کے حال پر اتنی مدت تک پر دہ پڑا رہا۔ کسی کو یہ جرأت ہی نہ ہوئی کہ اندر جا کر کبھی اصل معاملے سے باخبر ہوتا۔

[۱۵] یعنی جیسے عجیب طریقے سے وہ سلاٹے گئے تھے اور دنیا کو ان کے حال سے بے خبر رکھا گیا تھا، ویا ہی عجیب کرشمہ قدرت ان کا ایک طویل مدت کے بعد جا گنا بھی تھا۔

إِنْ يَظْهِرُوا عَلَيْكُمْ يَرْجُو مُكْمَلٌ أَوْ يُعِيدُ وَكُمْ فِي مِلَّتِهِمْ
وَلَنْ تُقْلِحُوهَا إِذَا أَبَدًا ۚ وَكَذَلِكَ أَعْثَرْنَا عَلَيْهِمْ
لِيَعْلَمُوا أَنَّ وَعْدَ اللَّهِ حَقٌّ وَأَنَّ السَّاعَةَ لَا رَيْبَ فِيهَا فَيَ
إِذْ يَتَنَازَعُونَ بَيْنَهُمْ أَمْرَهُمْ فَقَاتُلُوا ابْنِوَهُمْ بِنِيَانًا طَ

پڑ گیا تو بس سنگارہی کر ڈالیں گے، یا پھر زبردستی ہمیں اپنی مدت میں واپس لے جائیں گے، اور ایسا ہوا تو ہم بھی فلاں نہ پاسکیں گے۔ اس طرح ہم نے اہل شہر کو ان کے حال پر مطلع کیا [۱۷] تاکہ لوگ جان لیں کہ اللہ کا وعدہ سچا ہے اور یہ کہ قیامت کی گھڑی بے شک آ کر رہے گی۔ [۱۸] (مگر ذرا خیال کرو کہ جب سوچنے کی اصل بات یقینی) اُس وقت وہ آپس میں اس بات پر جھگڑہ ہے تھے کہ ان (اصحاب کھف) کے ساتھ کیا کیا جائے۔ کچھ لوگوں نے کہا ”ان پر ایک دیوار چھپ دو،

[۱۷] یعنی جب وہ شخص کھانا خریدنے کے لیے شہر گیا تو دنیا بدل چکی تھی۔ بہت پرست روم کو عیسائی ہوئے ایک مدت گزر چکی تھی۔ زبان، تہذیب، تمدن، لباس ہر چیز میں نمایاں فرق آ گیا تھا۔ دوسو برس پہلے کا یہ آدمی اپنی سچ دھن، لباس، زبان ہر چیز کے اعتبار سے فوراً ایک تماشا بن گیا۔ اور جب اس نے قصہ یسیس کے وقت کا سکد کھانا خریدنے کے لیے پیش کیا تو دکان دار کی آنکھیں بھٹکی کی پھٹی رہ گئیں۔ سُر یانی روایت کی رو سے دکان دار کو اس پر شبہ یہ ہوا کہ شاید یہ کسی پرانے زمانے کا دافینہ نکال لایا ہے۔ چنانچہ اس نے آس پاس کے لوگوں کو اس طرف متوجہ کیا اور آخر کار اس شخص کو حکام کے سامنے پیش کیا گیا۔ وہاں جا کر یہ معاملہ حکما کہ یہ شخص تو ان پر بیرون این سچ میں سے ہے جو دو برس پہلے اپنا ایمان بچانے کے لیے بھاگ نکلے تھے۔ یہ خبر آنفانا شہر کی عیسائی آبادی میں پھیل گئی اور حکام کے ساتھ لوگوں کا ایک جھوم غار پر پہنچ گیا۔ اب جو اصحاب کھف خبردار ہوئے کہ وہ دو برس بعد سو کراٹھے ہیں تو وہ اپنے عیسائی بھائیوں کو سلام کر کے لیٹ گئے اور ان کی روح پر واز کر گئی۔

[۱۸] سُر یانی روایت کے مطابق اُس زمانے میں وہاں قیامت اور عالم آخرت کے مسئلے پر زور شور کی بحث چھڑی ہوئی تھی۔ اگرچہ رومی سلطنت کے اثر سے عام لوگ میسیحیت قبول کر چکے تھے، جس کے بنیادی عقائد میں آخرت کا عقیدہ بھی شامل تھا، لیکن ابھی تک رومی شرک و بت پرستی اور یونانی فلسفے کے اثرات کافی طاقت در تھے جن کی بدولت بہت سے لوگ آخرت سے انکار، یا کم از کم اس کے ہونے میں شک کرتے تھے۔ پھر اس شک و انکار کو سب سے زیادہ جو چیز تقویت پہنچا رہی تھی وہ یہ تھی کہ فس میں یہودیوں کی بڑی آبادی تھی اور ان میں سے ایک فرقہ (جسے صد و تی کہا جاتا تھا) آخرت کا حکلم کھلانکر تھا۔ یہ گروہ کتاب اللہ (یعنی تورات) سے آخرت کے انکار پر دلیل لاتا تھا اور مسیحی علماء کے پاس اُس کے مقابلے میں مضبوط دلائل موجود نہ تھے۔ اسی وجہ سے منکرین آخرت کا پلہ بھاری ہو رہا تھا اور مومنین آخرت بھی شک و تذبذب میں بستلا ہوتے جا رہے تھے۔ عین اس وقت اصحاب کھف کے بعثت کا یہ واقعہ پیش آیا اور اس نے بعثت بعد الموت کا ایک ناقابل انکار بثوت بھم پہنچا دیا۔

رَبِّهِمْ أَعْلَمُ بِهِمْ طَقَالَ الَّذِينَ غَلَبُوا عَلَىٰ أَمْرِهِمْ
لَنَتَّخَذَنَّ عَلَيْهِمْ مَسْجِدًا ۚ ۲۱ سَيَقُولُونَ ثَلَاثَةٌ رَأَيْهُمْ
كَلْبُهُمْ ۖ وَيَقُولُونَ خَمْسَةٌ سَادُسُهُمْ كَلْبُهُمْ رَجْمًا
بِالْغَيْبِ ۖ وَيَقُولُونَ سَبْعَةٌ ۖ وَثَامِنُهُمْ كَلْبُهُمْ قُلْ رَبِّي
أَعْلَمُ بِعِدَّتِهِمْ مَا يَعْلَمُهُمْ إِلَّا قَلِيلٌ ۚ فَلَا تَمَارِ فِيهِمْ

ان کا رب ہی ان کے معاملے کو بہتر جانتا ہے۔^[۱۹] مگر جو لوگ ان کے معاملات پر غالب تھے انہوں نے کہا ”هم تو ان پر ایک عبادت گاہ بنائیں گے۔^[۲۰]

کچھ لوگ کہیں گے کہ وہ تین تھے اور چوتھا ان کا گلتا تھا۔ اور کچھ دوسرے کہہ دیں گے کہ پانچ تھے اور چھٹا ان کا گلتا تھا۔ یہ سب بتکی ہائیتے ہیں۔ کچھ اور لوگ کہتے ہیں کہ سات تھے اور آٹھواں ان کا گلتا تھا۔^[۲۱] کہو، میرا رب ہی بہتر جانتا ہے کہ وہ کتنے تھے۔ کم ہی لوگ ان کی صحیح تعداد جانتے ہیں۔ پس سرسری بات سے بڑھ کر ان کی تعداد کے

[۱۹] انداز کلام سے ظاہر ہوتا ہے کہ یہ صالحین نصاریٰ کا قول تھا۔ ان کی رائے یہ تھی کہ اصحاب کہف جس طرح غار میں لیئے ہوئے ہیں اسی طرح انہیں لیٹا رہے دو اور غار کے دہانے کو تیگا لگا دو، ان کا رب ہی بہتر جانتا ہے کہ یہ کون لوگ ہیں، کس مرتبے کے ہیں اور کس جزا کے مستحق ہیں۔

[۲۰] پانچوں صدی کے وسط تک پہنچتے پہنچتے عام عیسائیوں میں اور خصوصاً رومی یونانی شرک اور اولیاء پرستی اور قبر پرستی کا پورا ذرہ ہو چکا تھا، اصحاب کہف کے بعثت سے چند ہی سال پہلے ۳۴۱ء میں پوری عیسائی دنیا کے مذہبی پیشواؤں کی ایک کوسل اسی افسوس کے مقام پر منعقد ہو چکی تھی جس میں مسیح علیہ السلام کی اوہیت اور حضرت مریم کے ”ما وردنا“ ہونے کا عقیدہ چرچ کا سرکاری عقیدہ قرار پایا تھا۔ اس تاریخ کو نگاہ میں رکھنے سے صاف معلوم ہو جاتا ہے کہ الَّذِينَ غَلَبُوا عَلَىٰ أَمْرِهِمْ سے مراد وہ لوگ ہیں جو سچے پیروان مسیح کے مقابلے میں اس وقت عیسائی عوام کے رہنماء اور سربراہ کا رہنے ہوئے تھے۔ یہی لوگ دراصل شرک کے علم بردار تھے اور انہوں نے ہی فیصلہ کیا کہ اصحاب کہف کا مقبرہ بنائے کہ اس کو عبادت گاہ بنایا جائے۔

[۲۱] مسلمانوں میں سے بعض لوگوں نے قرآن مجید کی اس آیت کا بالکل انداز مفہوم لیا ہے۔ وہ اسے دلیل ٹھیکر مقابر صلحاء پر عمارتیں اور مسجدیں بنانے کو جائز قرار دیتے ہیں۔ حالانکہ یہاں قرآن ان کی اس گمراہی کی طرف اشارہ کر رہا ہے کہ جو نشانی ان ظالموں کو بعث بعد الموت اور امکان آخرت کا یقین دلانے کے لیے دکھانی گئی تھی اسے انہوں نے ارتکاب شرک کے لیے ایک خداداد موقع سمجھا اور خیال کیا کہ چلو، کچھ اور ولی پوجا پاٹ کے لیے ہاتھ آگئے۔ پھر آخراں آیت سے قبور صالحین پر مسجدیں بنانے کے لیے کیسے استدلال کیا جاسکتا ہے جب کہ نبی ﷺ کے اس طرح کے متعدد ارشادات اس کی تنبی میں موجود ہیں کہ ”اللہ نے لعنۃ فرمائی ہے قبروں کی زیارت کرنے والی عورتوں پر، اور قبروں پر مسجدیں بنانے اور چراغ روشن کرنے والوں پر۔“ (احمد، ترمذی، ابو داؤد وغیرہ)

۱۵
إِلَّا مِرَأَةً ظَاهِرًا١٠ وَلَا تَسْتَقْفِتْ فِيهِمْ مِنْهُمْ أَحَدًا١١
وَلَا تَقُولَنَّ لِشَاءَيْ إِنِّي فَاعِلٌ ذَلِكَ غَدًا١٢ إِلَّا أَنْ يَشَاءَ
اللَّهُ زَوَادُ كُرَّبَكَ إِذَا نَسِيْتَ وَقُلْ عَسَى أَنْ يَهْدِيَنَ رَبِّيْ

معاملے میں لوگوں سے بحث نہ کرو، اور نہ ان کے متعلق کسی سے کچھ پوچھو۔^[۲۳] اور دیکھو، کسی چیز کے بارے میں کبھی یہ نہ کہا کرو کہ میں کل یہ کام کر دوں گا۔ (تم کچھ نہیں کر سکتے) الٰی یہ کہ اللہ چاہے۔ اگر جھولے سے ایسی بات زبان سے نکل جائے تو فوراً اپنے رب کو یاد کرو اور کہو "امید ہے کہ میرا رب اس معاملے میں رُشد سے قریب تر بات کی طرف

نبی ﷺ کے اسی طرح کے صریح ارشادات {کی موجودگی میں کون خدا ترس آدمی یہ جرأت کر سکتا ہے کہ قرآن مجید میں عیسائی پا رہ یوں اور رومنی حکمرانوں کے جس گمراہانہ فعل کا حکایا ہے ذکر کیا گیا ہے اس کو تھیک و ہی فعل کرنے کے لیے دلیل و جوہت تھیں؟ اس موقع پر یہ ذکر کر دینا بھی خالی از فائدہ نہیں کہ ۱۸۳۲ء میں روئورنڈلی ارنڈیل (Arundell) نے ”ایشیائے کوچ کے اکتشافات“ (Discoveries in Asia Minor) کے نام سے اپنے جو مشاہدات شائع کیے تھے ان میں وہ بتاتا ہے کہ قدیم شہرا فس کے کھنڈرات سے متصل ایک پہاڑی پر اس نے حضرت مریم اور ”سات لڑکوں“ (یعنی اصحاب کہف) کے مقبروں کے آثار پائے ہیں۔

[۲۲] اس سے معلوم ہوتا ہے کہ اس واقعے کے پونے تین سو سال بعد، نزول قرآن کے زمانے میں اس کی تفصیلات کے متعلق مختلف افسانے عیسائیوں میں پھیلے ہوئے تھے اور عموماً مستند معلومات لوگوں کے پاس موجود نہ تھیں۔ ظاہر ہے کہ وہ پریس کا زمانہ تھا کہ جن کتابوں میں اس کے متعلق نسبتاً زیادہ صحیح معلومات درج تھیں وہ عام طور پر شائع ہوتیں۔ واقعات زیادہ تر زبانی روایات کے ذریعے سے پھیلتے تھے، اور امتداد زمانہ کے ساتھ ان کی بہت سی تفصیلات افسانہ نامی چلی جاتی تھیں۔ تاہم چونکہ تیرے قول کی تردید اللہ تعالیٰ نے نہیں فرمائی ہے اس لیے یہ گمان کیا جاسکتا ہے کہ صحیح تعداد سات ہی تھی۔

[۲۳] مطلب یہ ہے کہ اصل چیزان کی تعداد نہیں ہے، بلکہ اصل چیزوں سبق ہیں جو اس قصے سے ملتے ہیں۔ اس سے یہ سبق ملتا ہے کہ ایک سچے مومن کو کسی حال میں حق سے منہ موزنے اور باطل کے آگے سر جھکانے کے لیے تیار نہ ہونا چاہیے۔ اس سے یہ سبق ملتا ہے کہ مومن کا اعتماد اس باب دنیا پر نہیں بلکہ اللہ پر ہونا چاہیے، اور حق پرستی کے لیے بظاہر ماحول میں کسی سازگاری کے آثار نظر نہ آتے ہوں تب بھی اللہ کے بھروسے پر راہ حق میں قدم اٹھادنا چاہیے۔ اس سے یہ سبق ملتا ہے کہ جس "عادتِ جاریہ" کو لوگ "قانونِ فطرت" سمجھتے ہیں اور خیال کرتے ہیں کہ اس قانون کے خلاف دنیا میں کچھ نہیں ہو سکتا، اللہ تعالیٰ درحقیقت اس کا پابند نہیں ہے، وہ جب اور جہاں چاہے اس عادت کو بدلت کر جو غیر معمولی کام بھی کرنا چاہے کر سکتا ہے۔ اس کے لیے یہ کوئی بڑا کام نہیں ہے کہ کسی کو دوسو برس تک شلا کر اس طرح اٹھاٹھائے جیسے وہ چند گھنٹے سویا ہے، اور اس کی عمر، شکل، صورت، لباس، تندرستی، غرض کسی چیز پر بھی اس امتدادِ اوزمانہ کا کچھ اثر نہ ہو۔ اس سے یہ سبق ملتا ہے کہ نوع انسانی کی تمام الگی پچھلی نسلوں کو بیک وقت زندہ کر کے اٹھا دینا، جس کی خبر انیاء اور کتب آسمانی نے دی ہے، اللہ تعالیٰ کی قدرت سے کچھ بھی بعد نہیں ہے۔ اس سے یہ سبق ملتا ہے کہ جا بل انسان کس طرح ہر زمانے میں اللہ کی نشانوں کو اپنے لیے سرمد حشم بصیرت بنانے کے بجائے النازم یہ مگر ابھی کا سامان بناتے رہے ہیں۔ اصحاب کہف کا جو مجھرہ اللہ نے اس لیے دکھایا تھا کہ لوگ اس سے

**لَا قُرَبَ مِنْ هَذَا رَشَدًا ۚ وَلَيَتُّشَوَّفُ كَهْفٌ هُرْثَلَثَ
إِمَائَةً سِينِينَ وَأَرْدَادُ وَاتِّسْعَاءً ۚ قُلِ اللَّهُ أَعْلَمُ بِمَا لَيَتُّشَوَّفُ**

میری رہنمائی فرمادے گا۔ [۲۴] اور وہ اپنے غار میں تین سو سال رہے، اور (کچھ لوگ مدت کے شمار میں) ۹ سال اور بڑھ گئے ہیں۔ [۲۵] تم کہو، اللہ ان کے قیام کی مدت زیادہ جانتا ہے،

آخرت کا یقین حاصل کریں، ٹھیک اسی نشان کو انہوں نے یہ سمجھا کہ اللہ نے انہیں اپنے کچھ اور ولی پوجنے کے لیے عطا کر دیے۔ یہ ہیں وہ اصل سبق جو آدمی کو اس قصے سے لینے چاہئیں اور اس میں توجہ کے قابل یہی امور ہیں۔ ان سے توجہ ہتا کہ اس کھونج میں لگ جانا کہ اصحاب کہف کتنے تھے اور کتنے نہ تھے، اور ان کے نام کیا کیا تھے، اور ان کا گھٹا کس رنگ کا تھا، یا ان لوگوں کا کام ہے جو مغرب کو چھوڑ کر صرف جھلکوں سے دچپتی رکھتے ہیں۔ اس لیے اللہ تعالیٰ نے نبی ﷺ کو اور آپ کے واسطے سے اہل ایمان کو یہ تعلیم دی کہ اگر وسرے لوگ اس طرح کی غیر متعلق بحیثیں چھیڑیں بھی تو تم ان میں نہ الجھو، نہ ایسے سوالات کی تحقیق میں اپنا وقت ضائع کرو، بلکہ اپنی توجہ صرف کام کی بات پر مرکوز رکھو۔ یہی وجہ ہے کہ اللہ تعالیٰ نے خود ان کی صحیح تعداد بیان نہیں فرمائی تاکہ شوق فضول رکھنے والوں کو غذا نہ ملے۔

[۲۴] یہ ایک جملہ مفترض ہے جو کچھلی آیت کے مضمون کی مناسبت سے سلسلہ کام کے نقش میں ارشاد فرمایا گیا ہے۔ کچھلی آیت میں بدایت کی گئی تحقیقی کہ اصحاب کہف کی تعداد کا صحیح علم اللہ کو ہے اور اس کی تحقیق کرنا ایک غیر ضروری کام ہے، لہذا خواہ مخواہ ایک غیر ضروری بات کی کھونج میں لگنے سے پر بیز کرو، اور اس پر کسی سے بحث بھی نہ کرو۔ اس سلسلہ میں آگے کی بات ارشاد فرمانے سے پہلے جملہ مفترضہ کے طور پر ایک اور بدایت بھی نبی ﷺ اور اہل ایمان کو دی گئی اور وہ یہ کہ تم کبھی دعوے سے یہ نہ کہہ دینا کہ میں کل فلاں کام کر دوں گا۔ تم کو کیا خبر کتم وہ کام کر سکو گے یا نہیں۔ تمہیں غیر کام کا علم، اور نہ تم اپنے افعال میں ایسے خود مختار کہ جو کچھ چاہو کر سکو۔ اس لیے اگر کبھی بے خیالی میں ایسی بات زبان سے نکل بھی جائے تو فوراً متتبہ ہو کر اللہ کو باد کرو اور ان شاء اللہ کہہ دیا کرو۔ مزید برآں تم یہ بھی نہیں جانتے کہ جس کام کے کرنے کو تم کہہ رہے ہو، آیا اس میں خیر ہے یا کوئی دوسرا کام اس سے بہتر ہے۔ لہذا اللہ پر اعتماد کرتے ہوئے یوں کہا کرو کہ امید ہے میرا رب اس معاملے میں صحیح بات، یا صحیح طرز عمل کی طرف میری رہنمائی فرمادے گا۔

[۲۵] اس فقرے کا تعلق ہمارے نزدیک جملہ مفترضہ سے پہلے کے فقرے کے ساتھ ہے۔ یعنی سلسلہ عبارت یوں ہے کہ ”کچھ لوگ کہیں گے کہ وہ تین تھے اور چوتھا ان کا گھٹا تھا، اور کچھ لوگ کہتے ہیں کہ وہ اپنے غار میں تین سو سال رہے اور بعض لوگ اس مدت کے شمار میں نو سال اور بڑھ گئے ہیں۔“ اس عبارت میں ۳ سو اور تین سو نو سال کی تعداد جو بیان کی گئی ہے ہمارے خیال میں یہ دراصل لوگوں کے قول کی حکایت ہے نہ کہ اللہ تعالیٰ کا اپنا قول۔ اور اس پر دلیل یہ ہے کہ بعد کے فقرے میں اللہ تعالیٰ خود فرمارتا ہے کہ تم کہو، اللہ بہتر جانتا ہے کہ وہ کتنی مدت رہے۔ اگر ۳۰۹ کی تعداد اللہ نے خود بیان فرمائی ہوتی، تو اس کے بعد یہ فقرہ ارشاد فرمانے کے کوئی معنی نہ تھے۔ اسی دلیل کی بناء پر حضرت عبد اللہ بن عباسؓ نے بھی یہی تاویل اختیار فرمائی ہے کہ یہ اللہ تعالیٰ کا قول نہیں ہے بلکہ لوگوں کے قول کی حکایت ہے۔

[۲۵اف] یعنی اصحاب کہف کی تعداد کی طرح ان کی مدت قیام کے بارے میں بھی لوگوں کے درمیان اختلاف ہے، مگر تمہیں اس کی کھونج میں پڑنے کی ضرورت نہیں۔ اللہ ہی جانتا ہے کہ وہ کتنی مدت اس حال میں رہے۔ ط

لَهُ غَيْبُ السَّمَاوَاتِ وَالْأَرْضِ أَبْصِرُهُ وَأَسْمِعُهُ مَا لَهُ
مِنْ دُونِهِ مِنْ وَلِيٍّ نَّوْلًا يُشَرِّكُ فِي حُكْمِهِ أَحَدًا ۝ وَأَتْلُ مَا
أُوحِيَ إِلَيْكَ مِنْ كِتَابٍ رَّبِّكَ طَلَامِبَدَلَ لِكَلِمَتِهِ قَهْوَنْ تَجِدَ
مِنْ دُونِهِ مُلْتَحَدًا ۝ وَأَصْبِرْ نَفْسَكَ مَعَ الَّذِينَ يَدْعُونَ
رَبَّهُمْ بِالْغَدَاةِ وَالْعَشِيِّ يُرِيدُونَ وَجْهَهُ وَلَا تَعْدُ

آسمانوں اور زمین کے سب پوشیدہ احوال اُسی کو معلوم ہیں، کیا خوب ہے وہ دیکھنے والا اور سننے والا! (زمین و آسمان کی مخلوقات کا) کوئی خبر گیر اس کے سوانحیں، اور وہ اپنی حکومت میں کسی کو شریک نہیں کرتا۔

اے نبی، [۲۶] تمہارے رب کی کتاب میں سے جو کچھ تم پر وحی کیا گیا ہے اسے (جوں کا توں) سناو، کوئی اس کے فرمودات کو بدل دینے کا مجاز نہیں ہے، (اور اگر تم کسی کی خاطر اس میں رد و بدل کرو گے تو) اس سے فتح کر بھانے کے لیے کوئی جائے پناہ نہ پاؤ گے۔ [۲۷] اور اپنے دل کو ان لوگوں کی معیت پر مطمئن کرو جو اپنے رب کی رضا کے طلب گار

[۲۶] اصحاب کہف کا قصہ فتح کرنے کے بعد اب یہاں سے دوسرا مضمون شروع ہو رہا ہے اور اس میں ان حالات پر تبصرہ ہے جو اس وقت مکہ میں مسلمانوں کو درپیش تھے۔

[۲۷] اس کا یہ مطلب نہیں ہے کہ معاذ اللہ اس وقت نبی ﷺ کفار مکہ کی خاطر قرآن میں کچھ رد و بدل کر دینے اور سردار ان قریش سے کچھ کم و بیش پر مصالحت کر لینے کی سوچ رہے تھے اور اللہ تعالیٰ آپ کو اس سے منع فرم رہا تھا۔ بلکہ دراصل اس میں روئے تھن کفار مکہ کی طرف ہے اگرچہ خطاب بظاہر نبی ﷺ سے ہے۔ مقصود کفار کو یہ بتانا ہے کہ محمد ﷺ خدا کے کلام میں اپنی طرف سے کوئی کمی یا بیشی کرنے کے مجاز نہیں ہیں۔ ان کا کام بس یہ ہے کہ جو کچھ خدا نے نازل کیا ہے اسے بے کم و کاست پہنچادیں۔ تمہیں مانا ہے تو اس پورے دین کو جوں کا توں مانو جو خداوند عالم کی طرف سے پیش کیا جا رہا ہے۔ اور نہیں مانا تو شوق سے نہ مانو۔ مگر یہ امید کسی حال میں نہ رکھو کہ تمہیں راضی کرنے کے لیے اس دین میں تمہاری خواہشات کے مطابق کوئی ترمیم کی جائے گی، خواہ وہ کیسی ہی جزوی سی ترمیم ہو۔ یہ جواب ہے اس مطالبے کا جو کفار کی طرف سے بار بار کیا جاتا تھا کہ ایسی بھی کیا ضرر ہے کہ تمہاری پوری بات مان لیں۔ آخر کچھ تو ہماری آبائی دین کے عقائد اور رسم و رواج کی رعایت لحوڑا رکھو۔ کچھ تمہاری مان لو، کچھ تمہاری مان لیں۔ اس پر سمجھوتہ ہو سکتا ہے اور برادری پھوٹ سے فتح سکتی ہے۔ قرآن میں ان کے اس مطالبے کا متعدد موقع پر ذکر کیا گیا ہے اور اس کا یہی جواب دیا گیا ہے۔ مثال کے طور پر سورہ یونس کی آیت ۱۵ ملاحظہ ہو: وَإِذَا تُلِنَّ عَلَيْهِمْ آيَاتِنَا بَيَّنَتْ ۖ قَالَ الَّذِينَ لَا يَرْجُونَ لِقَاءَنَا أَفَتَبْقِرُانِ غَيْرُ هَذَا أَوْ بَدَلُهُ ۗ۔ ”جب ہماری آیات صاف صاف ان کو سنائی جاتی ہیں تو وہ لوگ جو کبھی ہمارے سامنے حاضر ہونے کی توقع نہیں رکھتے، کہتے ہیں کہ اس کے بجائے کوئی اور قرآن لا ویا اس میں کچھ ترمیم کرو۔“

**عَيْنَكَ عَنْهُمْ جُتْرِيدُ زِينَةَ الْحَيَاةِ الدُّنْيَا ۚ وَلَا تُطِعْ
مَنْ أَغْفَلْنَا قَلْبَهُ عَنْ ذِكْرِنَا وَاتَّبَعَ هَوْنَهُ وَكَانَ أَمْرُهُ ۖ ۗ
فُرَطًا ۝ وَقُلِ الْحَقُّ مِنْ رَّبِّكُمْ فَمَنْ شَاءَ فَلِيُؤْمِنْ ۖ ۗ**

بن کر صحح وشام اسے پکارتے ہیں، اور ان سے ہر گز نگاہ نہ پھیرو۔ کیا تم دنیا کی زینت پسند کرتے ہو؟ [۲۸] کسی ایسے شخص کی اطاعت نہ کرو [۲۹] جس کے دل کو ہم نے اپنی یاد سے غافل کر دیا ہے اور جس نے اپنی خواہش نفس کی پیروی اختیار کر لی ہے اور جس کا طریق کارافراط و تفریط پر مبنی ہے۔ [۳۰] صاف کہہ دو کہ یہ حق ہے تمہارے رب کی طرف سے، اب جس کا جی چاہے مان لے

[۲۸] ابن عباسؓ کی روایت کے مطابق، قریش کے سردار بنی علیؑ سے کہتے تھے کہ یہ بلالؓ اور صہیبؓ اور عمارةؓ اور خبابؓ اور ابن مسعودؓ جیسے غریب لوگ، جو تمہاری صحبت میں بیٹھا کرتے ہیں، ان کے ساتھ ہم نہیں بیٹھ سکتے۔ انہیں ہشا تو ہم تمہاری مجلس میں آسکتے ہیں اور معلوم کر سکتے ہیں کہ تم کیا کہنا چاہتے ہو۔ اس پر اللہ تعالیٰ نے نبی ﷺ سے فرمایا کہ جو لوگ رضاۓ اللہ کی خاطر تمہارے گرد جمع ہوئے ہیں اور شب و روز اپنے رب کو یاد کرتے ہیں، ان کی معیت پر اپنے دل کو مطمئن کرو اور ان سے ہر گز نگاہ نہ پھیرو۔ کیا تم ان مخلص لوگوں کو چھوڑ کر یہ چاہتے ہو کہ دنیوی نہایت بالآخر کھنے والے لوگ تمہارے پاس نہیں؟ اس فقرے میں بھی بظاہر خطاب نبی ﷺ سے ہے، مگر سنانا دراصل سردار ان قریش کو مقصود ہے کہ تمہاری یہ دکھاوے کی شان و شوکت، جس پر تم پھول رہے ہو، اللہ اور اس کے رسول کی نگاہ میں کچھ قدر و قیمت نہیں رکھتی۔ تم سے وہ غریب لوگ زیادہ قیمتی ہیں جن کے دل میں اخلاص ہے اور جو اپنے رب کی یاد سے کبھی غافل نہیں رہتے۔ نبیک میں معاملہ حضرت نوحؓ اور ان کی قوم کے سرداروں کے درمیان بھی پیش آیا تھا۔ وہ حضرت نوحؓ سے کہتے تھے وَمَا نَرَكَ أَتْبَعَكَ إِلَّا الَّذِينَ هُمْ أَرَادُلَنَا بَادِيَ الرَّأْيِ۔ ”ہم تو یہ دیکھتے ہیں کہ ہم میں سے جو رذیل لوگ ہیں وہ بے سوچے کبھی تمہارے پیچھے گ گئے ہیں۔“ اور حضرت نوحؓ کا جواب یہ تھا کہ مَا آتَى بِطَارِدِ الْأَذْيَنِ أَمْتَوْا، ”میں ایمان لانے والوں کو دھنکار نہیں سکتا،“ اور وَلَا أَقُولُ لِلَّذِينَ تَرَدَّرُّ أَعْيُنُكُمْ لَنْ يُؤْتَيْهُمُ اللَّهُ خَيْرًا، جن لوگوں کو تم حفارت کی نگاہ سے دیکھتے ہو، میں ان کے بارے میں یہ نہیں کہہ سکتا کہ اللہ نے انہیں کوئی بھلانی عطا نہیں کی ہے۔“ (ہود، آیات ۲۷-۲۹-۳۱۔ نیز سورہ انعام، آیت ۵۲ اور سورہ الحجر، آیت ۸۸)

[۲۹] یعنی اس کی بات نہ مانو، اس کے آگے نہ جگو، اس کا مشاپورانہ کرو اور اس کے کہے پر نہ چلو۔ یہاں ”اطاعت“ کا لفظ اپنے وسیع معنی مفہوم میں استعمال ہوا ہے۔

[۳۰] کان امرہ فُرطًا کا ایک مطلب تو وہ ہے جو ہم نے ترجیح میں اختیار کیا ہے۔ اور دوسرا مطلب یہ ہے کہ ”جو حق کو پیچھے چھوڑ کر اور اخلاقی حدود کو توڑ کر بگٹھنے والا ہے۔“ دونوں صورتوں میں حاصل ایک ہی ہے۔ جو شخص خدا کو بھول کر اپنے نفس کا بندہ بن جاتا ہے اس کے ہر کام میں بے اعتمادی پیدا ہو جاتی ہے اور وہ حدودنا آشنا ہو کر رہ جاتا ہے۔ ایسے آدمی کی اطاعت کرنے کے معنی یہ ہے کہ اطاعت کرنے والا خود بھی حدودنا آشنا ہو جائے۔ اور جس جس وادی میں مطاع بھیکے اسی میں مطیع بھی بھکلتا چلا جائے۔

وَمَنْ شَاءَ فَلِيَكُفُرْ لَا إِنَّا أَعْتَدْنَا لِلظَّالِمِينَ تَارًا لَا حَاطَ
بِهِمْ سُرَادُ قَهَّا طَ وَإِنْ يَسْتَغْيِثُوا يُغَاثُوا بِمَا إِنْ كَانُوا
يَشْوِي الْوُجُوهَ طِئْسَ الشَّرَابُ طَ وَسَاءَتْ مُرْتَفَقًا ۲۹

اور جس کا جی چاہے انکار کر دے۔ [۳۱] ہم نے (انکار کرنے والے) ظالموں کے لیے ایک آگ تیار کر رکھی ہے جس کی پیش انھیں گھیرے میں لے چکی ہیں۔ [۳۲] وہاں اگر وہ پانی مانگیں گے تو ایسے پانی سے ان کی تواضع کی جائے گی جو تیل کی تلچھت جیسا ہو گا [۳۳] اور ان کا منہ بھون ڈالے گا، بدترین پینے کی چیز اور بہت بُری آرام گاہ!

[۳۱] یہاں پہنچ کر صاف سمجھ میں آ جاتا ہے کہ اصحاب کہف کا قصہ سنانے کے بعد یہ فقرے کس مناسبت سے ارشاد ہوئے ہیں۔ اصحاب کہف کے جو واقعات اوپر بیان ہوئے ہیں ان میں یہ بتایا گیا تھا کہ توحید پر ایمان لانے کے بعد انہوں نے کس طرح اٹھ کر دولوک بات کہہ دی کہ ”ہمارا رب تو بس وہ ہے جو آسمانوں اور زمین کا رب ہے۔“ اور پھر کس طرح وہ اپنی گمراہ قوم سے کسی قسم کی مصالحت پر آمدہ نہ ہوئے بلکہ انہوں نے پورے عزم کے ساتھ کہا کہ ”ہم اس کے سوا کسی دوسرے اللہ کو نہ پکاریں گے، اگر ہم ایسا کریں تو بڑی بے جا بات کریں گے۔“ اور کس طرح انہوں نے اپنی قوم اور اس کے معبدوں کو چھوڑ کر بغیر کسی سہارے اور بغیر کسی سرو سامان کے ایک غار میں جا پڑنا قبول کر لیا، مگر یہ گوارانہ کیا کہ حق سے بال بر اب بھی ہٹ کر اپنی قوم سے مصالحت کر لیتے۔ پھر جب وہ بیدار ہوئے تب بھی انہیں فکر ہوئی تو اس بات کی کہ اگر خدا نخواستہ ہماری قوم ہم کو اپنی ملت کی طرف پھیر لے جانے میں کامیاب ہو گئی تو ہم بھی فلاح نہ پا سکیں گے۔ ان واقعات کا ذکر کرنے کے بعد اب نبی ﷺ کو مخاطب کر کے فرمایا جا رہا ہے۔۔۔ اور سنانا دراصل مخالفین اسلام کو مقصود ہے۔۔۔ کہ ان شرکیں اور منکریں حق سے مصالحت قطعاً خارج از جست ہے۔ جو حق خدا کی طرف سے آیا ہے اسے بے کم و کاست ان کے سامنے پیش کر دو۔ مانتے ہیں تو مانیں، نہیں مانتے تو خود بُر انجام دیکھیں گے۔ جنہوں نے مان لیا ہے، خواہ وہ کم من نوجوان ہوں، یا بے مال و زر فقیر، یا غلام اور مزدور، بہر حال وہی فیتنی جواہر ہیں، انہی کو یہاں عزیز رکھا جائے گا، اور ان کو چھوڑ کر ان بڑے بڑے سرداروں اور رئیسیوں کی کچھ پروانہ کی جائے گی جو دنیا کی شان و شوکت خواہ تکنی ہی رکھتے ہوں مگر ہیں خدا سے غافل اور اپنے نفس کے بندے۔

[۳۲] سُرُادُق کے اصل معنی ہیں قاتلیں اور سراپر دے جو کسی خیمہ گاہ کے گرد لگائے جاتے ہیں۔ لیکن جہنم کی مناسبت سے دیکھا جائے تو خیال ہوتا ہے کہ سُرُادُق سے مراد اس کے وہ بیرونی حدود ہیں جہاں تک اس کی پیشیں پہنچیں اور اس کی حرارت کا اثر ہو۔ آیت میں فرمایا گیا ہے کہ ”اس کے سُرُادُق نے ان کو گھیرے میں لے لیا ہے۔“ بعض لوگوں نے اس کو مستقبل کے معنی میں لیا ہے، یعنی وہ اس کا مطلب یہ سمجھتے ہیں کہ عالم آخرت میں جہنم کے سراپر دے ان کو گھیر لیں گے۔ لیکن ہم اس کا مطلب یہ سمجھتے ہیں کہ حق سے منہ موز نے والے ظالم یہیں سے جہنم کی لپیٹ میں آچکے ہیں اور اس سے نج کر بھاگ لکھنا ان کے لیے ممکن نہیں ہے۔

[۳۳] لغت میں ”مُهَلَّ“ کے مختلف معنی بیان کیے گئے ہیں۔ بعض اس کے معنی ”تیل کی تلچھت“ بتاتے ہیں۔ بعض کے نزدیک یہ لفظ ”لاوے“ کے معنی میں آتا ہے، یعنی زمین کے وہ ماذے جو شدت حرارت سے پکھل گئے ہوں۔ بعض کے نزدیک اس سے مراد پھیل ہوئی دھات ہے۔ اور بعض کہتے ہیں کہ اس کے معنی پیپ اور لہو کے ہیں۔